



2024/901

22.3.2024

DEĊIŻJONI (UE) 2024/901 TAL-BANK ĊENTRALI EWROPEW

tat-12 ta' Marzu 2024

li temenda d-Deciżjoni (UE) 2022/2359 li tadotta regoli interni dwar restrizzjonijiet tad-drittijiet tas-sugġetti tad-data b'rabta mal-funzjonament intern tal-Bank Ċentrali Ewropew (BĈE/2022/42) (BĈE/2024/9)

IL-BORD EŻEKUTTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 11.6 tiegħu,

Wara li kkunsidra r-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deciżjoni Nru 1247/2002/KE ⁽¹⁾, u b'mod partikolari l-Artikolu 25 tiegħu,

Billi:

- (1) Skont l-Artikolu 3(4) tad-Deciżjoni (UE) 2022/2359 tal-Bank Ċentrali Ewropew (BĈE/2022/42) ⁽²⁾, deciżjoni biex jiġu ristretti d-drittijiet ta' sugġett tad-data li għandha tittiehed mill-kontrollur għandha ssir fil-livell tal-kap jew deputat kap tal-qasam tan-negozju rilevanti li fil-qasam tan-negozju tiegħu titwettaq l-operazzjoni ewlenija tal-ipproċessar li tinvolvi d-data personali.
- (2) L-Artikolu 3(4) tad-Deciżjoni (UE) 2022/2359 (BĈE/2022/42) ma jispeċifikax iċ-ċirkostanzi li fihom tali deciżjoni biex jiġu ristretti d-drittijiet ta' sugġett tad-data għandha ssir fil-livell ta' tali deputat kap. Għalhekk għandu jiġi ċċarat li dawn huma każijiet fejn il-kap tal-qasam tan-negozju rilevanti ma jkunx disponibbli (pereżempju jekk ikun fuq liv annwali jew minhabba mard), jew ikollu kunflitt ta' interess attwali jew perċepit, jew għandu aċċess għal informazzjoni kunfidenzjali rilevanti.
- (3) Barra minn hekk, l-Artikolu 3(4) tad-Deciżjoni (UE) 2022/2359 (BĈE/2022/42) ma jikkontemplax il-każ ta' qasam ta' negozju mingħajr deputat kap. Jenhtieg li jiġi ċċarat li f'każ bħal dan u fejn il-kap tal-qasam tan-negozju rilevanti ma jkunx disponibbli, jew ikollu kunflitt ta' interess attwali jew perċepit, jew għandu aċċess għal informazzjoni kunfidenzjali rilevanti, jenhtieg li tittiehed deciżjoni biex jiġu ristretti d-drittijiet ta' sugġett tad-data fil-livell tas-superjur ġerarkiku li jkun kompetenti fiċ-ċirkostanzi biex jagħmel dan.
- (4) Fl-aħħar nett, l-Artikolu 3(4) tad-Deciżjoni (UE) 2022/2359 (BĈE/2022/42) ma jispeċifikax il-livell li fih għandha tittiehed deciżjoni biex jiġu ristretti d-drittijiet ta' sugġett tad-data fil-każ ta' funzjoni li mhijiex allokata għal qasam tan-negozju. Jenhtieg li jiġi ċċarat li tali deciżjoni għandha ssir fil-livell tad-detentur tal-funzjoni li fiha titwettaq l-operazzjoni ewlenija tal-ipproċessar li tinvolvi d-data personali. Din il-kjarifika tikkonċerna, b'mod partikolari, il-funzjoni tal-Uffiċjal tal-Protezzjoni tad-Data u l-funzjoni tal-Unità Ewlenija Organizzazzjonali dwar il-Governanza u s-Servizzi ta' Trasformazzjoni.
- (5) Għalhekk, id-Deciżjoni (UE) 2022/2359 (BĈE/2022/42) għandha tiġi emendata kif mehtieg,

⁽¹⁾ ĠU L 295, 21.11.2018, p. 39.

⁽²⁾ Id-Deciżjoni (UE) 2022/2359 tal-Bank Ċentrali Ewropew tas-22 ta' Novembru 2022 li tadotta regoli interni dwar restrizzjonijiet tad-drittijiet tas-sugġetti tad-data b'rabta mal-funzjonament intern tal-Bank Ċentrali Ewropew (BĈE/2022/42) (ĠU L 311, 2.12.2022, p. 176).

ADOTTA DIN ID-DEĊIŻJONI:

Artikolu 1

Emendi

L-Artikolu 3 tad-Deciżjoni (UE) 2022/2359 (BĊE/2022/42) huwa emendat kif ġej:

(1) il-paragrafu 4 huwa sostitwit b'dan li ġej:

"4. Deciżjoni biex jiġu ristretti d-drittijiet ta' suġġett tad-data skont il-paragrafu 1 li għandha tittiehed mill-kontrollur għandha ssir fil-livell tal-kap tal-qasam tan-negozju rilevanti fil-qasam tan-negozju rilevanti li fil-qasam tan-negozju tiegħu titwettaq l-operazzjoni ewlenija tal-ipproċessar li tinvolvi d-data personali. Jekk tali operazzjoni ta' pproċessar ewlenija titwettaq minn funzjoni li ma tkunx parti minn qasam tan-negozju, tali deciżjoni għandha ssir fil-livell tad-detentur tal-funzjoni.";

(2) il-paragrafu 5 li ġej huwa miżjud:

"5. Għall-finijiet tal-paragrafu 4, meta l-kap tal-qasam tan-negozju rilevanti ma jkunx disponibbli minhabba assenza, jew ikollu kunflitt ta' interess attwali jew perċepit, jew għandu aċċess għal informazzjoni kunfidenzjali rilevanti, deciżjoni biex jiġu ristretti d-drittijiet ta' suġġett tad-data skont il-paragrafu 1 li għandha tittiehed mill-kontrollur għandha ssir mid-deputat kap tal-qasam tan-negozju li fil-qasam tan-negozju tiegħu titwettaq l-operazzjoni ewlenija tal-ipproċessar li tinvolvi d-data personali.

Fejn ma jkunx hemm tali deputat kap, tali deciżjoni għandha tittiehed mis-superjur ġerarkiku kompetenti biex jagħmel dan fil-każ ta' assenza, kunflitt ta' interess jew aċċess għal informazzjoni kunfidenzjali rilevanti tal-kap tal-qasam tan-negozju rilevanti.".

Artikolu 2

Dhul fis-seħh

Din id-Deciżjoni għandha tidhol fis-seħh fl-ghoxrin jum wara dak tal-pubblikazzjoni tagħha fil-*Gurnal Uffiċjali tal-Unjoni Ewropea*.

Magħmul fi Frankfurt am Main, it-12 ta' Marzu 2024.

Il-President tal-BĊE
Christine LAGARDE